

نامه‌یه‌کی کراوه بۆ: کاک شێرکۆ بێکهس . . و هاورپیان، به‌شدارانی پرۆژه‌ی ریفرااندۆم،

مه‌هاباد قه‌رده‌دانی

س

لاویکی زۆر گهرم! گهرمتر له‌وه‌ش پێشوازی له‌و پرۆژه‌یه‌تان ده‌کهم که له‌ کوردستاندا بۆ مافی ریفرااندۆم ده‌ستتان پێکردوووه. من وه‌کو نووسه‌ریک که له‌ رابردوو، له‌ ئیستا و له‌ داها‌تووشدا ده‌ست له‌و مافه‌ هه‌لناگرم که کوردستان ده‌بێ جیا بێته‌وه له‌ عێراق و ئێران و تورکیا و سوریه، گه‌لی کورد له‌ هه‌ر به‌شێکی کوردستاندا ده‌بێ مافی فه‌رمانه‌ه‌وایی خۆیان هه‌بێ و کوردستان ده‌وله‌تێکی سه‌ربه‌خۆ بێت، ئه‌مرۆش هه‌لیکی له‌بار بۆ وه‌دیه‌پێانی ئه‌و ئاواته‌ و به‌ده‌سته‌پێانی ئه‌و مافه‌ به‌ رخصساو ده‌بینم، به‌ هه‌موو توانایه‌کی خۆم پشتگیری و به‌شدارێ ئه‌و پرۆژه‌یه‌تان ده‌بم.
هاورپیان . .

من پێم وایه‌ جگه‌ له‌ هه‌ولدان بۆ به‌ده‌سته‌پێانی مافی ریفرااندۆم (که مافیکی سه‌ره‌تایی و په‌وای گه‌له‌که‌مانه‌ له‌ هه‌لژاردنی شیوه‌ی ژیان و خۆبه‌ریوه‌بردندا) پێوسته‌ به‌رچاوی گه‌لی کورد روون بکریته‌وه و زه‌ینی هه‌موو چین و توێژه‌کانی خه‌لک بۆ ئه‌و پرۆسه‌ی راپرسییه‌ ئاماده‌ بکریت. واته‌ ده‌بێ هاوته‌ریب له‌گه‌ل ئه‌م هه‌وله‌دا، له‌ رێگه‌ی ده‌زگا‌کانی راگه‌یاندن و کۆر و کۆبوونه‌وه و سیمیناره‌وه بۆ خه‌لک روونبکریته‌وه که له‌ نیوان ئه‌و ئه‌لته‌رناتیفانه‌ی که ده‌بێ هه‌لیژێرن کامیان باشتیرینه. گومانم له‌وه‌دا نییه‌ که ئه‌لته‌رناتیفی سه‌ربه‌خۆیی و ده‌وله‌تی سه‌ربه‌خۆ باشتیرینه و به‌ قسه‌کانی ئیوه‌شدا ئه‌وه‌ ده‌رده‌که‌وێت که له‌م پرسه‌دا هاورپیان. که‌واته‌ پێویسته‌ دهنی خه‌لکی کوردستان بدری‌ت بۆ ئه‌وه‌ی له‌ کاتی ریفرااندۆمدا، باشتیرین ئه‌لته‌رناتیف (که سه‌ربه‌خۆیی و جیا‌بوونه‌وه‌یه‌ له‌ ده‌وله‌تی داگیرکه‌ر)، هه‌لیژێرن. ئه‌وه‌ی که ناجۆره‌ له‌گه‌ل ئه‌م هه‌وله‌دا، ئه‌وه‌یه‌ که ماوه‌یه‌کی زۆره‌ له‌ وتاری سیاسی و له‌ ده‌زگا‌کانی راگه‌یاندن حیزبه‌کانی باشووری کوردستان و به‌ تایبه‌تی له‌ ده‌می خودی سه‌رکرده‌ی حیزبه‌کانه‌وه، بانگه‌شه‌ بۆ یه‌کپارچه‌یی خاکی عێراق ده‌کریت، هه‌ولێ ئه‌وه‌ ده‌دری‌ت ناسنامه‌ی کوردی له‌ په‌راویزی ناسنامه‌ی عێراقینیه‌وه‌ دا‌بنری‌ت. کوردستان وه‌ک به‌شێک له‌ ولاتی داگیرکه‌ر ده‌ناسی‌نری‌ت و حیزبه‌کان به‌ ئاشکرا له‌ ده‌زگا‌کانی راگه‌یاندن خۆیان‌وه‌ ئه‌م وتاره‌ ناسیاسی و چه‌واشه‌کارییه‌ ده‌ده‌ن به‌ گوێی خه‌لکی کوردستاندا. **له‌ کاتێکدا ده‌سه‌لاتداران به‌ پێچه‌وانه‌ی ناراسته‌ی رووناکییرانه‌وه، به‌ هه‌موو ئه‌و توانا‌کارییه‌ی که له‌به‌رده‌ستیاندایه‌ هه‌ول بۆ چه‌سپاندنی بیرێ پاشکویه‌تی بدن، ئیدی ئه‌گه‌ر مافی ریفرااندۆمیش به‌ ده‌ست بێت، په‌نگه‌ ئه‌نجامه‌که‌ی پێچه‌وانه‌ی ویستی سه‌ربه‌خۆییخوازان بێته‌وه، که ئه‌مه‌ خۆی ده‌بیته‌ کاره‌سات!**

له‌م نامه‌ کراوه‌یه‌دا ده‌م‌ه‌وێ وێرایی راگه‌یاندنێ هاوده‌نگی خۆم له‌م پرسه‌ گ‌رنگ و میژووییه‌دا، به‌شدار ب‌م له‌ گه‌شه‌دان به‌م پرۆژه‌یه‌ و ئه‌م پێش‌نیارانه‌م به‌ هه‌موو لایه‌ک بگه‌یه‌نم:

یه‌که‌م: هاوته‌ریب له‌گه‌ل هه‌لمه‌تی کۆکردنه‌وه‌ی ئیمزا، له‌ لایه‌ن رووناکییرانه‌وه‌ هه‌لمه‌تیک بۆ هه‌له‌وه‌شانده‌وه‌ی ئه‌و وتاره‌ سیاسیانه‌ی حیزبه‌کان بدری‌ت که (ناسنامه‌ی کورد ده‌خه‌نه‌ په‌راویزی ناسنامه‌ی عێراقه‌وه‌ و، هه‌تا ئه‌مرۆش یه‌کپارچه‌یی خاکی عێراق ناوه‌رۆکی وتاری سیاسی ئه‌وان پێک ده‌هیننی‌ت).

دووه‌م: به‌ زمانی فاکت و به‌لگه‌ی باوه‌رپێکراو بۆ هه‌موو چین و توێژه‌کانی خه‌لکی کوردستان به‌سه‌لمی‌ندری‌ت به‌رژه‌وه‌ندی ئه‌وان له‌ سه‌ربه‌خۆییاندایه‌ و، دلنایی ئه‌وان له‌ جیا‌بوونه‌وه‌یاندایه‌ له‌ عێراق. (بۆ ئه‌م مه‌به‌سته‌ش به‌لگه‌مان هینده‌ زۆرن که له‌ ژماره‌ نایه‌ن.)

سێیه‌م: هاوئا‌هه‌نگییه‌کی ته‌واو له‌ نیوان رووناکییرانی هه‌موو شاره‌کانی باشووری کوردستان و، هه‌موو رووناکییرانی ده‌ره‌وه‌ی کوردستان و، هی هه‌موو به‌شه‌کانی کوردستان دروست بکری‌ت بۆ به‌ ئه‌نجامه‌گیاندنی پرۆژه‌ی ریفرااندۆم.

چوارهم: بۆ بهزوتترین کات ئەنجامدانی ئەو ھەلمەتەنەش سوود لە تەکنەلۆژیای نوێ وەرگیریت، بە تاییەت تەلەفیزیۆنە ئاسمانییەکان و ئینتەرنێت.

پینجەم: رۆلی گرنگی ئەو ھەموو کوردە لە بەرچاو بگیردریت کە ھاوکات ھاوڵاتی وڵاتانی ئەوروپا، ئەمریکا، کەنەدا، ئوسترالیا و ھتد، کە ئەمانە دەتوانن رای گشتی لەو وڵاتانەدا بۆ ئەم پرسە بوروژینن و، بە چالاکی جۆراوجۆر فشار بۆ دەزگا گرنگەکانی وەکو پەرلەمانی ئەوروپا، کۆنگرێسی ئەمریکا، ریکخراوی نەتەوہ یەکگرتووہکان و حکومەتەکانی ئەو وڵاتانە تیاندان دەژین، بێن بۆ پشتگیریکردنی ئەو داخواریانە.

لە کۆتایی ئەم نامە کراوہیەدا، ریزی بێپایانی خۆم بۆ تیکۆشانی ھەموو سەربەخۆییخوازان، ئازادی و یەکسانییخوازان دوویات دەکەمەوہ و، بە ئومیدی گەشتن بە سەربەخۆیی، ئازادی و یەکسانیم بۆ گەلی خۆم و گەلانی تری دنیا.

سەرکەوتووین

2003-7-31

ستۆکھۆلم / سوید

تییینی کوردستان نیت:

ئەم نووسینە بروبۆچونی نووسەرە کە یەتی، کوردستان نیت لینی بەرپرسیارنییە.